

सच-खंड की स्थापना करने वाले, सत्य स्वरूप शिवबाबा ने हम बच्चों को सत्यता का पाठ पढ़ाते हुए कहा, सच्चे बाप के साथ सदा अन्दर बाहर सच्चा बनो, तब ही देवता बन सकेंगे. तुम ब्राह्मण ही सत्यता को धारण कर फरिश्ता सो देवता बनते हो.

भक्ति में जब किसीको गलत काम करके छुपा ने की आदत होती है तो उसे समझाया जाता है, की भगवान तुझे देख रहे और वह तुझे माफ नहीं करेंगे. ये समझानी देने से भी वह मनुष्य गलत काम करने से रुकता नहीं है, उसका कारण भगवान कभी भी ये सब देखता या उस मनुष्य को सजा देने का काम नहीं करता. उसे तो उसके कर्म का फल ही समय अनुसार मिलता है.

अभी ज्ञान में जब भगवान स्वयं हमें अपना बच्चा बनाते (ऐडप्ट करते) हैं और स्वर्ग के लायक बनाने के लिए हमें ज्ञान और योग सिखलाते हैं और हम बच्चे उसे (भगवान को) सत्य स्वरूप में याद करते हैं तो उसकी नज़र हमारे पर जरूर जाती है. वह हमारी आत्मा में रहे संस्कार को ही देखता है की यह बच्चे ने कहा तक दैवी-गुण धारण किये हैं और हमारे हर कर्म की संस्कार के रूप में छाप सदा रहती है. तो आत्मा के संस्कारों को पढ़ने वाले, उस बाप से कुछ भी छिपता नहीं है.

बाबा ने आज हमें एक बहुत जरूरी दैवी-गुण, सत्यता पर समझाते हुए कहा, सच्चे बाप के साथ अन्दर बाहर सच्चा बनो, क्योंकि सत्यता का कनेक्शन पवित्रता से है और इस ब्राह्मण जीवन का पुरुषार्थ है संपूर्ण पवित्रता धारण करना. अगर हम बाप से कुछ भी छिपाएंगे तो उसमें हमारा ही नुकसान है क्योंकि बाप है पतित-पावन (प्योरीफायर). हमसे कोई गलती होती है और उसे बाप को बड़ी सफाई से बता देने से बाबा हमारी 50 प्रतिशत गलती माफ कर देता है और वह गलती हम फिरसे ना करें इसके लिए आत्मा में शक्ति भरता है. उसके सामने अगर हम गलती को छिपाते हैं तो हमारे में गलती करने का संस्कार बढ़ता ही जाता है और अन्त में हम ब्राह्मण से वापस कलयुगी मनुष्य बन जाते हैं, जब की हमारा ऐम है ब्राह्मण से फरिश्ता बनना. तो हम खुद का कितना बड़ा नुकसान कर देते हैं.

समझा, इस लिए ज्ञान मार्ग में सदा आगे बढ़ते रहना है तो स्वयं से और मीठे-मीठे, प्यारे-प्यारे बाबा से सदा सच्चा रहना.

ॐ शान्ति.

Please feel free to send your questions/suggestions/feedbacks/complains to Atma Bhai on email –

[a.brahmin.soul@gmail.com](mailto:a.brahmin.soul@gmail.com) .